



Minuti tal-mitejn u sebgha u sittin laqgħa tal-Kunsill Lokali Xaghra li saret fl-uffiċċji amministrattivi tal-Kunsill nhar l-Erbgħa 17 ta' Awissu 2011 fis-6.30 p.m. Din hija wkoll id-disgħa u hamsin laqgħa tal-ħames leġislatura ta' dan il-Kunsill.

Il-laqgħa bdiet b'dawn il-membri preżenti :-

<u>Sindku :</u>	Joseph Cordina
<u>Viċi Sindku :</u>	Christian Zammit
<u>Kunsilliera :</u>	Mary Carmen Bajada
	Joseph Bartolo
	Kevin Cutajar

<u>Uffiċċjali :</u>	
Segretarju Eżekuttiv	Joseph Azzopardi

QARI, KONSIDERAZZJONI U APPROVAZZJONI TAL-MINUTI

Il-Kunsill approva unanimament il-minuti tal-Laqqgħa Numru 266 li saret nhar l-Erbgħa 22 ta' Ġunju 2011 wara li jsiru l-korrezzjonijiet approvati.

Punti mqajma mill-minuti

Il-Viċi Sindku Christian Zammit staqsa dwar l-applikazzjoni sabiex il-bajja tar-Ramla tkun dikjarata bħala *blue flag* u s-Sindku Joseph Cordina wieġeb li għandha ssir laqgħa dwar dan u qed nistennew risposta mill-Ministeru għal Għawdex. Il-Viċi Sindku semma wkoll it-toroq Bertrija u Liberat Grech u s-Sindku Joseph Cordina wieġeb li ergajna ktibna lill-Onorevoli Ministru għal Għawdex dwar dan.

Mary Carmen Bajada staqsiet dwar il-korsijiet organizzati mill-F.E.S. u s-Segretarju Eżekuttiv wieġeb li qed jistenna mingħandhom u kien hemm qbil li nikkuntattjaw lil Miriam Galea. Iktar tard inqrat korrispondenza dwar dan. Hi staqsiet ukoll dwar il-Kunċert tal-Milied u s-Sindku Joseph Cordina wieġeb li ser jikkuntattja lil Stefan Attard, il-leader tal-Kor *Schola Cantorum Jubilate*. Mary Carmen Bajada staqsiet dwar kompetizzjoni ta' tpingija mill-M.E.P.A. u talbet li din nagħtuha promozzjoni fuq il-*website* tal-Kunsill. Staqsiet ukoll dwar

ir-riċiklaġġ mill-kumpanija *Eloktrowaste* u kien hemm qbil li din ninkluduha bħala parti mill-attivitajiet tal-*European Week for Waste Reducation* f'Novembru li ġej. Iktar tard inqrat korrispondenza mill-*Wasteserve* u ġie deċiż li nagħmlu kompetizzjoni fost ir-residenti għall-aħjar prattika ambjentali.

Mary Carmen Bajada semmiet iż-żjara tagħha f'*Carmignano* l-Italja u saħqet li l-preżenza tal-familja tagħha għenitha ħafna. Hi kompliet li s-Sindku Joseph Cordina telaq qabilha mill-post fejn kienet saret il-fiera u hi kellha tkompli waħedha. Hi ċaħdet ix-xnighat u l-impressjoni li ngħatat li hi tħallset mill-Kunsill tal-ispejjeż tal-familjari tagħha Is-Sindku Joseph Cordina ma' qabilx mas-Sinjura Bajada. Hu qal li hi ħadet dak li kienet intitolata għalih. Hu qal li hu telaq mill-post fejn kienu madwar siegħa qabilha peress li hu ried jaqbad it-*train* għal Milan minħabba li kellu t-titjira għal Malta titlaq minn hemm.

Kevin Cutajar staqsa dwar il-funtana fil-ġnien hdejn il-Mithna ta' Kola (bagħat *e-mail* fuqha) u s-Segretarju Eżekuttiv wieġeb li ser jerga' jkelllem lill-ħaddiema assenjati magħna. Kevin Cutajar semma l-kaxxa tat-*telephone* fuq bankina fi Pjazza Vittorja li qed tostakola l-passaġġ u l-Kunsill qabel li ninsistu mal-Inġinier tal-Go għal risposta bil-miktub.

Joseph Bartolo semma l-hinijiet żbaljati tal-ġbir ta' l-iskart li ssem mew fir-rivista tal-Kunsill li għadha kif tqassmet lill-pubbliku; dawn saru bi żvista mill-istampatur. Kevin Cutajar innota li hu ma ngħatax *soft copy* tar-rivista qabel ġiet pubblika. Hu u Mary Carmen Bajada nnotaw li din tqassmet lill-pubbliku qabel ma ġie approvat il-kontenut tagħha mill-Kunsilliera u għalhekk ser jastjenu mill-vot fuq il-pagamenti relatati mal-pubblikazzjoni tagħha. Is-Sindku Joseph Cordina nnota li l-Kunsill kien qabel li noħorġu rivista għall-pubbliku sal-aħħar ta' Ġunju u għalhekk ma stajniex nistennew iktar. Joseph Bartolo semma wkoll il-bżonn ta' *stickers* minħabba l-ġbir ta' l-iskart fi Triq Gajdoru u s-Sindku Joseph Cordina wieġeb li ser inwaħhlu minnhom.

APPROVAZZJONI TAL-QUATERLY REPORT GHALL-PERJODU APRIL-ĠUNJU 2011

Il-Kunsill iddiskuta u approva unanimament dan ir-rapport. Dan ser jintbagħat lid-Dipartiment tal-Gvern Lokali. Is-Segretarju Eżekuttiv ġibed l-attenzjoni dwar l-ispiza relatata mal-attivitajiet kulturali. Kien hemm qbil li nippruvaw kemm nistghu nakkwistaw finanzjament għalihom. L-ispiza fuq it-toroq tkun tista' tiġi evalwata meta jingħalqu x-xoghlijiet fit-toroq Vestru u Patri Mattew Sultana wara li tlestew dawk fi Triq Ġnien Imrik.

Is-Sur Joseph Bartolo irtira mill-laqgħa fis-7 pm għal raġunijiet personali.

KOMMUNIKAZZJONIJIET TAS-SINDKU FOSTHOM L-ASFALTAR TAT-TOROQ TAHT L-ISKEMA PPP, L-ORGANIZZAZZJONI TAL-FESTIVAL TATTIN U L-IFFIRMAR TAL-ĠEMELAĠĠ, BINI TA' HITAN TAHT L-ISKEMA EKO-GHAWDEX, OFFERTA PUBBLIKA GHAL *CULVERT* TA' L-ILMA FI TRIQ BULLARA, PROĠETTI FINANZJATI MILL-UNJONI EWROPEJA FOSTHOM MILL-PROGRAMM *LEADER*, XOGHLIJET FUQ IL-*BELVEDERE* TA' TRIQ IL-KNISJA INKLUŻ L-OFFERTA TAL-POĠĠAMAN U KWOTAZZJONIJIET GHALL-AĊĊESSORJI TAD-DAWL, IŻ-ŻJARA TAL-GRUPP TAR-RE-ENACTMENT FL-ITALJA, MATERJI RELATATI MAL-FESTA TAR-RAHAL FOSTHOM IT-TINDIF U MATERJI OHRA

Is-Sindku Joseph Cordina nnota li ssottomettejna l-applikazzjoni taht il-programm LEADER imsejjaħ *Network of leisure parks in Xaghra* u qed nistennew il-permessi meħtieġa mill-M.E.P.A.

Is-Sindku Joseph Cordina nnota li wara li tlestew ix-xogħlijiet fi Triq Ġnien Imrik, bħalissa għaddejnin bix-xogħlijiet fit-toroq Vestru u Patri Matthew Sultana taht l-iskema tal-PPP. Wara ser inkomplu bit-toroq Mikelang Pace, Għajn Lukin, Dun Vincens Cauchi u George Mcadam u wara Triq Marsalforn.

Il-Kunsill iddiskuta l-bini ta' hitan pubbliċi taht l-iskema Eko-Għawdex fit-toroq Sellum u San Marzjal. Is-Sindku Joseph Cordina wieġeb li matul il-ġurnata ta' qabel (it-Tlieta 16 ta' Awwissu) kellna żjara mill-Onorevoli Ministru għal Għawdex li stqarret li hi sodisfatta bix-xogħlijiet. Hu kompli li staqsa wkoll lill-Onorevoli Ministru dwar is-sitwazzjoni fl-Għar ta' Calypso u weġbitu li qed taħdem fuqha. Kevin Cutajar staqsa dwar il-problema tal-ilma fis-Sellum u s-Sindku Joseph Cordina wieġbu li qed tiġi ndirizzata.

Il-Kunsill iddiskuta x-xogħlijiet tal-*belvedere* fi Triq il-Knisja. Is-Segretarju Eżekuttiv semma kwotazzjoni mingħand Paul Xuereb ta' madwar € 750 biex ninstallaw pompa. Il-Kunsill aċċetta din l-offerta.

Kien hemm tliet offerti pubbliċi għall-poġġaman tal-*belvedere* - Tarcisio Attard - € 6924.60, Amabile Galea - € 10524 u Marvic Xerri - € 7,900. Il-Kunsill għażel l-offerta ta' Tarcisio Attard li kellu l-irħas waħda.

Il-Kunsill iddiskuti l-offerti tal-fanali u l-*fittings* tad-dawl għal dan il-*belvedere*. L-offerta ta' *Apex Ltd* kienet eliminata għaliex ma mtlewx il-formoli provduti mill-Kunsill. Dwar il-*fittings* kellna ta' *X-Treme Technologies* - € 863.94, Marpo - € 583, Calleja - € 847 u Richard Cauchi - € 831.60. Il-Kunsill għażel l-offerta ta' Marpo Trading għaliex kienet l-irħas offerta. Kellna erba' offerti tal-fanali f'dan il-*belvedere*. Dawn kienu ta' Calleja - € 2778.06, X-Treme Technologies - € 2835.30, Marpo - € 4668 u Ricard Cauchi - € 4050. Dawn l-offerti ser jiġu verifikati mill-Perit Scerri. Il-Kunsill qabel li noħorġu l-offerti pubbliċi u l-kwotazzjonijiet għall-għamara tat-toroq u tlestija ta' dan il-proġett.

Is-Segretarju Eżekuttiv qara l-proposti ta' skambji taż-żgħażaġh u ġemellaġġi li qed nircievu. Is-Sindku Joseph Cordina qal li qed insegwu l-ġemellaġġi relatati ma' lokalitajiet fi Franza. Ser insegwu wkoll xi inizjattivi ambjentali tal-*Life*. Dwar l-inizjattiva ta' l-EVS ġie deciż li niċċekkjaw jekk ibbenefikawx Kunsilli Lokali oħrajn minnha. Dwar il-programm *Leader*, apparti l-Miżura 323, is-Sindku Joseph Cordina wieġeb li hemm miżura 125 li għad trid toħroġ. Hu semma passaġġ fl-inħawi tal-Gheżien li ser jiġi nkluż u Mary Carmen Bajada semmiet il-Pergla li jekk ikun possibbli ser tiġi nkluża wkoll. Mary Carmen Bajada semmiet iż-żjara tagħha għall-konferenza fil-Greċja u d-diversi kuntatti li kellha ma' delegati barranin minn Ċipru, Slovakkja, Georgia u anki l-Greċja. Dawn ser nibqgħu nsegwuhom. Is-Sindku qal li ma jistax jifhem kif iż-żjara tal-Kunsilliera Bajada twalet minn erbat ijiem għal ħdax-il ġurnata biex il-Kunsill kellu jhallas akkomodazzjoni ta' tlett ijiem oħra. Dan seta jiġi evitat faċilment li kieku sar *booking* ma' linji ta' l-ajru oħrajn.

Is-Segretarju Eżekuttiv innota li qed inlestu d-dokumentazzjoni meħtieġa għall-iffirmar ta' ġemellaġġ mal-*Comune di San Michele* waqt iż-żjara tagħna fl-Italja f'Awwissu. Kien hemm qbil li nixtru rigali għas-Sindku ta' *San Michele Salentino* u għas-Sur Vincenzo de Leonardis u nieħdu wkoll materjal pubbliċitarju fuq Għawdex. Ser nipprovdu t-trasport lejn l-ajruport u lura għal dawk li ser jiffurmaw parti mill-grupp. Mary Carmen Bajada semmiet li kien ikun opportun li nieħdu grupp ta' residenti magħna għal din iż-żjara. Ser niċċekkjaw ma' Vincenzo de Leonardis dwar standardi, bnadar u anki l-protokoll li jrid jiġi segwit.

Dwar l-iffirmar tal-ġemellaġġ u l-Festival tat-Tin f'Ottubru 2011 ser issir laqgħa apposta f'Settembru fejn jiġi pprezentat abbozz ta' programm taż-żjara tad-delegati fix-Xagħra. Is-Segretarju Eżekuttiv qara l-kwotazzjonijiet għall-akkomodazzjoni tad-delegati barranin. Ġie deciż li nakkomodawhom fil-Lukanda *Cornucopia* bejn is-6 u l-11 ta' Ottubru 2011 bil-prezz ta' € 27.50-il persuna fuq bażi ta' *bed and breakfast*. Is-Sindku Joseph Cordina nnota li ngħatajna finanzjament ta' € 5,000 mill-programm *Europe for Citizens*. Inqrat *e-mail* mis-Sindku ta' Carmignano dwar it-tiżni tar-relazzjonijiet ta' bejnietna; ser nippruvaw insegwuha miegħu meta nkunu hemm.

Is-Sindku Joseph Cordina nnota li hu akkumpanja lix-Xagħra *Historical Re-enactment Group* għal żjara f'Sulmona l-Italja bejn l-4 u t-8 ta' Awwissu 2011 fejn dan il-grupp ta wirja waqt festival tradizzjonali li jsir hemmhekk. L-ispejjeż konnessi ma' din iż-żjara ġew finanzjati minnu personalment.

Il-Kunsill iddiskuta l-offerta tal-*culvert* ta' l-ilma fi Triq Bullara. Kien hemm tliet offerti: Gatt Construction - € 9203.44; Pinu Attard - € 9028.13 u Simon Sultana - € 10279.43. Dawn l-offerti ser jiġu verifikati mill-Perit Edward Scerri u l-Kunsill qabel li nagħtu l-offerta lil Pinu Attard. Mary Carmen Bajada semmiet il-

problema dwar minn liema parti tat-triq ser jgħaddi l-*culvert* u din ser tiġi diskussa mal-Perit qabel ma jibdew ix-xogħlijiet.

Il-Kunsill iddiskuta l-permessi relatati mal-festa tar-raħal. Dwar il-permessi relatati mal-gabbani, dawn ser jibqgħu kif kienu s-sena l-oħra waqt li ser nimxu ma' avviż legali dwar bejgħ mill-*bars* bejn il-31 t'Awissu u t-8 ta' Settembru. Il-Kunsill iddeċieda li *mobile toilets* ma npoġgux u nagħmlu *spotlight* hdejn il-kazin tax-*Xagħra United* u nordnaw pulizija. Ser ninsistu li l-latrini pubbliċi jinżammu miftuħin sa' tard bil-lejl u jinżammu indaf.

Inqraw żewġ kwotazzjonijiet għat-tindif bejn it-2 u t-8 ta' Settembru: K.I.P. - € 2,800 u Nicholas Zammit - € 3,600. Il-Kunsill iddeċieda li jagħti din l-offerta lill-K.I.P. minħabba l-prezz offrut. Il-Kunsill iddiskuta ċ-ċerimonja tas-7 ta' Settembru u kien hemm qbil li nħallsu l-istampar, il-*catering*, il-kiri tas-siġġijiet u tat-tapit.

Is-Sindku Joseph Cordina semma l-immaniġġjar tal-bajja tar-Ramla u r-relazzjonijiet mal-Fondazzjoni GAIA. Hu kompli li jekk ma noqogħdux attenti, din il-bajja, bħal siti oħrajn, ma jibqgħux taħt il-kontroll tagħna. Għalhekk is-Sindku qed jinsisti li l-Kunsill ikun rikonoxxut u jingħata l-kuntratt għall-imaniġġjar ta' din il-bajja sabiex verament ikollna kontroll tagħha. Hu kompli li l-GAIA ppretendiet li tiġi konsultata qabel tajna permess temporanju lill-persuna sabiex topera *bungee trampoline* f'din il-bajja. Kevin Cutajar u Mary Carmen Bajada oġġezzjaw għat-tip ta' diskors li s-Sindku uża fil-konfront ta' Rudolph Ragonesi u talbu li l-Kunsill jipprova jiddjaloga ma' din il-Fondazzjoni dwar it-tmexxija ta' din il-bajja. Is-Sindku Joseph Cordina ma' qabilx għaliex jekk niltaqgħu mas-Sur Ragonesi, ser inkunu qed nissottomettu ruħna għal dak li jrid hu. Mary Carmen Bajada semmiet il-passaġġ fil-bajja li mhux imdahhal biżżejjed fir-ramel. Is-Sindku Joseph Cordina wieġeb li ser ninkarigaw lill-ħaddiema assenjati magħna biex jirrangawh.

QARI TAL-KORRISPONDENZA U LMENTI MIR-RESIDENTI

1. *Memo 63/2011* – Skema ta' finanzjament ta' proġetti speċjali f'lokalitajiet żgħir – data ta' l-għeluq hi s-26 t'Awissu. Il-Kunsill qabel li napplikaw fuq il-problema tal-immniġġjar tal-ilma fi Triq Marsaforn.
2. *Memo 65/2011* - Skema dwar inizjattivi ta' attivitajiet 2012 li tagħlaq fil-31 t' Awwissu. Il-Kunsill qabel li napplikaw fuq il-Festa ta' Sant'Anton f'Jannar 2012.
3. *Memo 66/2011* – Skema ta' finanzjament għal titjib fil-*playing fields* eżistenti. Wara li nirċievu r-rapport mill-M.C.C.A. ser nissottomettu l-applikazzjoni tagħna. Din tagħlaq fit-28 ta' Ottubru 2011.

4) *Memo 71/2011* – Skema ta' finanzjament għall-Kumitati Reġjonali li taghlaq fis-16 ta' Settembru 2011.

5) *Memo 73/2011* – Riorganizzazzjoni tas-swieq fil-beraħ fejn il-perjodu ta' konsultazzjoni ġie estiż sas-17 ta' Ottubru 2011.

6) *E-mails* mid-Dipartiment tal-Gvern Lokali dwar premji nazzjonali ta' l-artiġġjanat u attivita' *Play me* li diga' wrejna nteress fiha.

7) *E-mail* mingħand Marlene Muscat mis-Segretarjat ta' Dr. Chris Said dwar il-posizzjoni tagħna dwar il-*one-way* fi Triq il-Knisja. Ser inweġbuha li din trid ikun parti minn pjan komplet għall-immaniġġjar tat-traffiku tat-toroq ta' dawk l-inhawi. Kevin Cutajar ma qabilx u sostna l-pożizzjoni tiegħu li għandu jkun ikkonsultat il-pubbliku qabel tittieħed deċiżjoni.

8) Informazzjoni dwar l-esibizzjoni tal-presepji fil-Milied mit-Taqsima Kultura. L-istess taqsima ser torganizza kors dwar il-fondi Ewropej fis-26 t'Awissu li għalih ser jattendi l-Uffiċjal Eżekuttiv Ivan Attard.

9) Ittra mil-Librerija dwar il-fiera nazzjonali tal-ktieb f'Novembru f'Dar il-Mediterran, Valletta.

10) *E-mail* minn *Transport Malta* dwar laqgħa li titratta l-link permanenti bejn Malta u Ghawdex fit-18 t'Awissu.

11) Ittra mid-Dipartiment għat-Tmexxija tal-Proprieta' dwar il-passaġġ temporanju tal-injam fil-bajja tar-Ramla. Ser nivverfikaw mal-pjanti approvati mill-M.E.P.A.u nweġbuhom.

12) Ittra minn *Heritage Malta* dwar ix-xogħlijiet li qed isiru fil-Mithna ta' Kola.

13) *E-mail* mic-*Chairperson* tal-Kumitat Amministrattiv tax-Xlendi dwar logħob kompetittiv li ser isir f'Settembru u talabna nsibu grupp ta' żgħażaġħ biex jikkompetu.

14) *E-mail* mill-A.K.L. dwar kuntratt ta' *re-instatement* bejn il-Korporazzjoni għas-Servizzi ta' l-Ilma u l-kunsilli lokali.

15) *E-mail* mill-Fondazzjoni OASI biex sat-2 ta' Settembru nibgħatu n-nomini għal premju iż-Żgħażuġħ tas-Sena.

16) Ittra mill-Assoċjazzjoni Sport Muturi dwar żjara li ser jagħmlu x-Xagħra fit-18 ta'Awissu u stednua nakkumpanjawhom.

17) Ittra mill-Aġenzija Żgħażaġh dwar il-proġett Kunsilli Lokali Żgħażaġh - irridu napplikaw sal-31 ta' Awissu.

18) *E-mail* minn Joe Axiaq tal-*Baron Group* sabiex nagħmlu *upgrade* ta' l-assigurazzjoni tagħna. Ser inkellmuhom sabiex nassiguraw l-ghamara tat-toroq bi spiża li ma teċċedix it-€ 300.

19) Ittra mill-Fondazzjoni *Inspire* dwar attivita' ta' ċiklizmu li ser jorganizzaw fit-18 ta' Settembru 2011.

20) Ittra mill-Kunsill Malti għall-Volontarjat fejn irrid nibagħtu nomini għall-voluntiera sal-5 ta' Ottubru 2011.

21) *E-mail* mill-Kummissjoni Ewropea dwar l-inizjattiva S.E.A.P. Ser inkellmu lill-kumpanija li ppreparat dan ir-rapport halli jitranga mingħajr ma l-Kunsill jikkommetti iktar fondi.

22) *E-mail* dwar it-trasport pubbliku fejn intalab li dan jgħaddi mill-inħawi ta' Sant'Anton u l-Kortoll. Ser niddiskutuh waqt il-laqgħa ma' *Transport Malta*.

23) *E-mail* mill-Assoċjazzjoni Maltija tal-*Basketball* sabiex jiġi promoss dan l-isport fost it-tfal; ser nirreferuhom lill-Iskola Primarja.

24) *E-mail* minn *Vivian Corporation* dwar kampanja edukattiva dwar id-diabete f'Għawdex. Ser issir attivita fl-14 ta' Settembru fir-Rabat, Għawdex.

25) *E-mail* minn Mary Sultana sabiex titnaddaf mera fil-bidu ta' Triq Jannar. Ser inqabbdu lill-haddiema assenjati magħna biex iduruhom kollha.

26) Ittra minn Angelo Bonello dwar l-organizzazzjoni ta' attivita ta' żfin fil-bajja tar-Ramla fis-26 t'Awissu. Il-Kunsill aċċetta li jorganizza din l-attivita bi spiża li ma teċċedix il-€ 500.

27) Ittra mill-Kumitat li jorganizza l-logħob taż-żgħażaġh li ser isir fil-21 ta' Awissu 2011. Il-Kunsill aċċetta li jorganizza dan il-logħob bi spiża li ma teċċedix il €150.

28) Ittra mill-Kumitat tal-*Fund Raising* dwar l-ikla tradizzjonali fi Pjazza Vitorja fl-1 ta' Settembru. Il-Kunsill aċċetta li jorganizza din l-attivita' bi spiża li ma teċċedix il-€ 500.

29) Ittra mill-Għaqda ta' l-Armar dwar arbli ġodda. Il-Kunsill ser iħallas materjal li jammonta għal € 350 biex inżidu żewġ arbli ġodda ma' dawk eżistenti.

30) Ittra mix-*Xaghra Bocci Club* sabiex issir tinda fuq il-kalata tagħhom. Ser ninfurmawhom biex isibu finanzjament ieħor mill-Gvern Ċentrali bħal dawk ta' Eko-Għawdex tal-Ministeru t'Għawdex.

31) Ittra mill-*Wasteserve* dwar ammonti li qed jgħidu li għandna ntuhom - din il-kwistjoni ser tieħu hsiebha l-Assoċjazzjoni tal-Kunsilli Lokali.

32) Ittra minn Dr. Mario Scerri f'isem Michael Sultana dwar proprjeta' privata li għandu fi Triq Vestru. Is-Sindku Joseph Cordina nnota li ktibna lill-Ministeru għal Għawdex fejn qed nitolbu informazzjoni biex issir l-esproprjazzjoni.

33) Ittra minn *Refalo and Associates* dwar ħabta bejn żewġ vetturi fi Triq Marsalforn. Ser nivverfikaw ma' l-avukat Refalo.

34) *E-mail* minn Joseph Bartolo dwar il-weraq tal-palm fil-*playing field* ta' Vjal it-8 ta' Settembru (ser ngħidu lill-ħaddiema assenjati magħna) u dwar l-operat tas-CCTV fl-istess post (ser ngħidu lill-V.S.S.)

35) *E-mails* minn Kevin Cutajar dwar l-ilment ta' Paul Henrickson – dan l-ilment għaddejnieh lill-Pulizija u biex issir bozza ġdida fi Triq Ġużeppi Grech. Hu semma wkoll il-bżonn tal-qtuġ tal-ħaxix fi Triq San Marzjal – ser nibgħatu lill-ħaddiema assenjati magħna.

36) Ilment minghand Frank Xiberras ta' N.B., Triq Ghajn Qamar sabiex issir rampa fi Triq Ghajn Hosna għall-bdiewa. Il-Kunsill qabel li din issir u ser nibgħatu lill-ħaddiema assenjati magħna.

37) Ilment minn Anthony Grech ta' 66, Triq Mannar, sabiex isiru sinjali li jipprojbixxu l-ipparkjar faċċata tar-residenza tiegħu. Il-Kunsill qabel li jrid iġib il-permess tas-sid fejn ser jitpogġew.

38) Ilment minn Tarcisio Merceica ta' N.B. Triq it-Tiġrija biex isiru *sleeping policemen* fil-kantuniera bejn Triq it-Tiġrija u Triq Ghajn Qamar. Il-Kunsill qabel li napplikaw għal sinjali *slow* u *stop*.

39) Ilment sabiex jinqata' l-ħaxix mill-Wied tal-Fellies u biex jitranġa s-sqaq fejn joqgħod Carmel Tabone u jingħata s-siment fi Triq l-Għejjun faċċata ta' Manuel Aguius. Il-Kunsill qabel li nibagħtu lill-ħaddiema assenjati magħna biex jagħmlu dawn ix-xogħlijiet.

40) Ilment minn Alexandra Zammit biex issir bankina quddiem tagħha fi Triq Mikiel Farrugia. Il-Kunsill qabel li nagħtuha l-materjal minn tagħna u x-xogħol tagħmlu hi.

41) Ilment minn Tereza Sultana ta' 16A, Triq I-Ghejjun, Xaghra biex jitkompla hajt taghha fi Triq I-Ghejjun u biex jinqata' l-haxix. Dwar il-hajt ser nghidu lill-Gvern ċentrali u dwar il-haxix ser nibghatu lill-haddiema assenjati maghna.

42) Ilment minn Joseph Sultana ta' 7, Triq Marsalforn biex nirrangaw bankina quddiem tiegħu. Ser nikkuntattjaw lir-resident halli naraw x'irid eżatt.

43) Ilment minn Ino Mifsud ta' Flat 2, Għajn Xejba Flats, Triq il-Knisja sabiex titranġa bankina quddiem tiegħu. Ser nikkuntattjaw lir-resident halli naraw x'irid.

44) Ilment minn Fortunato Mercieca ta' 34, Butcher Shop, Pjazza Vittorja biex jitranġa quddiem il-ħanut tiegħu għaliex iżomm l-ilma. Il-Kunsill qabel li nagħmlu ftit siment quddiem tiegħu.

45) Ilment minn Mary Sultana ta' 134, Triq Bullara sabiex isiru sinjali li jipprojbixxu l-ipparkjar fejn toqgħod hi. Ser napplikaw għand *Transport Malta*.

46) Ilment minn Anthony Bajada ta' 47, Triq Ġnien Imrik biex il-bozza li hemm mal-fanal issir bħal dawk tat-triq. Ser nghidu lil Richard Cauchi.

47) Ilment minn Ruth Galea ta' 87, Triq Ġnien Xibla biex titranġa l-bankina quddiem taghha. Ser inniżżluha mal-lista tal-bankini pendenti.

48) Ilment ġenerali dwar twaħħil ta' *bin* fi Triq Ġużeppi Grech kantuniera ma' Triq Ġwann Marija Camilleri (ser nibghatu lill-haddiema assenjati maghna) u dwar *bus stop* fi Triq I-Ghejjun (din ser niddiskutuha waqt il-laqgħa ma' *Transport Malta*).

49) Ilment minn Joseph Refalo ta' Il-Mithna, Triq il-Knisja biex jinqata' l-haxix ħ dejn tiegħu u jinkines kif suppost (ser nghidu lill-haddiem inkarigat) u jingabar l-iskart quddiem tiegħu (ser niġbdu l-attenzjoni tal-kuntrattur).

50) Ilment biex jitnaddaf it-taraġ tal-Ghejjun, jittella' l-hajt ta' Michael Refalo tal-Pergla u jitnehħa l-ħmieġ minn quddiem ir-residenza ta' Vincent Agius fi Triq Ġnien Imrik. Il-Kunsill qabel li nibagħtu lill-haddiema assenjati maghna.

51) Ilmenti minn Peter Day ta' Triq Brieret u Maria Assunta Zammit ta' Zammit House, Triq San Ġużepp biex isiru tabelli minħabba l-iskart fit-toroq tagħhom. Il-Kunsill qabel li dawn jehlu però irridu nishqu iktar fuq kampanja nformattiva fost ir-residenti.

52) Ilment minn Michelina Sultana ta' St. Joseph, Triq Ġnejna biex tinżebagħ ċinta quddiem il-bankina taghha. Il-Kunsill qabel li nibagħtu lill-haddiema assenjati maghna.

53) Ilment minn Marlene Bartolio ta' 101, Triq Frangisk Camilleria biex issir mera fil-kantuniera bejn it-toroq Bambina u Vjal it-Tmienja ta' Settembru. Il-Kunsill qabel li rridu naraw fejn ser tehel qabel ma' din issir.

54) Ilment minn Helen Maria Grima ta' Lawlen, Triq ta' Stellini, biex titwahhal tabella tal-klieb fil-bidu ta' Triq Stellini.

55) Ilment minn Edwin Rodericklowe ta' 10, Triq Ġnien Xibla biex issir *sleeping policeman* fil-kantuniera bejn Triq Ġnien Xibla u Parisot. Ser napplikaw għal sinjal *stop* u *slow* ma' *Transport Malta*.

56) Ilment minn Victoria Micallef ta' St. Joseph, Triq Mannar, Xagħra biex isiru sinjali li jipprojbixxi l-ipparkjar faċċata tagħhom. Ser niktbu lil *Transport Malta* biex isiru.

57) Ilment minn Chris Camilleri ta' N. B. Triq tal-Qaċċa biex jinghata ffit siment fejn bena. Il-Kunsill aċċetta li dan ix-xogħol isir malajr kemm jista' jkun.

58) Ilment minn Jane Vella ta' 14, Triq Ġorf biex isir parkeġġ riservati għall-persuni b'diżabilita ħdejn iċ-Ċentru tal-Vokazzjonijiet. Il-Kunsill qabel li, x'hin issir it-talba, ma ssirx oġġezzjoni għaliha.

59) Ilment minn Catherine Pace ta' N.B. Triq Ġnien Xibla, Xagħra biex titranġa l-bankina quddiem tagħha. Il-Kunsil qabel li din issir u ser titniżżel mal-lista tal-bankini.

60) Ilment minn Charlie Vella ta' 78, Triq Parisot biex titranġa l-bankina quddiem tiegħu f'din it-triq. Il-Kunsil qabel li din issir u ser nibgħatu mal-lista tal-bankini pendenti.

61) Ilment minn Eucharist Sultana ta' 94, Triq Sant'Anton biex jinghata s-siment fl-inhawi Ta' Hamet. Il-Kunsill qabel li din issir.

62) Ilment minn Joe Cutajar ta' Karella, Triq Bullara dwar il-ħabel tax-xtajta li hemm fir-Ramla li nqata' (ser ninfurmaw lill-M.T.A.) u biex jitrانġa passagġ li jagħti għar-raba ta' l-Għeżien li jintuża minn ħafna bdiewa.

APPROVAZZJONI TAL-PAGAMENTI

Il-Kunsill approva unanimament il-pagamenti annessi mal-minuti. Mary Carmen Bajada u Kevin Cutajar astjenew fuq il-pagamenti relatati mal-pubblikazzjoni tar-rivista tal-Kunsill. Il-laqgħa spicċat fil-11.30 pm.

Is-Segretarju Eżekuttiv informa lill-Kunsill li ser ikun imsiefer bejn it-13 u l-20 ta' Settembru. Laqgħa oħra ser issir fil-21 ta' Settembru 2011.

Joseph Cordina
Sindku

Joseph Azzopardi
Segretarju Eżekuttiv